



# الوحدة الإرتيرية للتغيير الديمقراطي Eritrean Unity for Democratic Change

## ደምዳሚ መግለጺ

ፈጻሚ አካል ኤርትራዊ ስምረት ንደሞክራሲያዊ ለውጢ (ኤስደሊ) ካብ 01-03 ሰኔ 2014  
ማ/መሪሕነት ኤርትራዊ ስምረት ንደሞክራሲያዊ ለውጢ (ኤስደሊ) ካብ 04-06 ሰኔ 2014

ፈጻሚ አካልን ማእከላይ መሪሕነትን ኤስደሊ ብቐደም ተኸተል ስሩዕ አኼባታቱ ብህዳኢ መንፈስ ኣብ ሃገራዊ፣ ከባብያውን ኣህጉራውን መዳይ ከምኡውን ኣብ ውድባዊ ጉዳይ ዕቱብ ልዝባቱ ኣካይዱ ብዓወት ዛዚሙ። ኤርትራዊ ስምረት ንደሞክራሲያዊ ለውጢ (ኤስደሊ) ድሕሪ ሓድነታዊ ጉባኤኡ መበል ሳልሳይን ራብዓይን ኣኼባታት ፈጻሚ ኣካልን ካልኣይ ስሩዕ ኣኼባ ማእከላይ መሪሕነትንዮ ኣሰላሰሉ።

ኣኼባታት ፈጻሚ ኣካልን ማ/መሪሕነትን ኤስደሊ ኤርትራ ብሰንኪ'ቲ ብስም ህዝቢ እናታለለ፡ ኩሉ ዕላማታቱ ይኹን ፖሊሲታቱ ብርሰትን ዕንገራትን ህዝቢ ኮይኑ ዘሎ ገባቲ ስርዓት ህግደፍ ኣብ ትሕመሰሉ ዘላ ህዋት፡ ህዝብናውን ሰላምን ቅሳነትን እፎይታን ተሓራሙ። ከቢድ ፖሎቲካዊ፣ ቁጠባውን ማሕበራውን ጭቆናታት ኣንገፍጊፍዎ፡ ብኩሉ መኣዘን እግሩ ናብ ዝመርሖ ንስደት ኣብ ዘቐነዓሉ ዘሎ እዋንዮ <<ዕምሪ ህግደፍ ንምሕጻር ሓድነትና ነትርር>> ኣብ ትሕቲ ዝበል መሪሕ ቴማዮ ኣኼባታቱ ጀመሩ።

ህዝቢ ኤርትራ ንህግንባር ኣብ ዓለም ምናልባት ውሑዳት ኣጋጣሚታት ጥራሕ ዝዋዳደርዎ ብምወቕ እልላታን ልባዊ ኣቀባብላንዮ ተቐቢልዎ። ህግደፍ ገለ ዓመታት ሕጽዮት ብድሕሪ ምሕላፍ ግን፡ ህዝብና ትጽቢታቱን ኣብ ባይታ ዘሎ ክውንነትን እናተጋራጨዎ ምስ መጻ <<ዋእ ደቕና እንድዮም ንመን ኣሕሊፍና ክንህበምዎ>> ብዝበል ስኑ ነኹሉ ውሽጡ ሕርር ኮይኑ እንደገና ንነዊሕ ዓመታት ኣብ ስቓይ ክነብር ጸኒሑዮ። ዓመታት ሓሊፉ ህዝብና ትስፋው መጻኢ ኣብ ዘዋጅዎ ዓለ ሃገር <<ህግደፍ ዝመርሖ ዓድን ብመንደፍ ዝተነድፈ ኣድግን ነይድሕኑ>> ከም ዝበሃል ተረዲኡ ስደት ከም ቀዳማይ ምርጫ ክኸውን መሪሖ ዘሎ። እዚ ጥራሕ ዘይኮነስ፡ ህግደፍ ብኣሕዋቱን ኣሓቱን እናነገደ ባዕሉ ብዝፈጠሮ ጠንቅታት ስደት ቀንዲ ተረባሒ ይኸውን ምህላውዮ። ንኤርትራ ብኩሉ ዘለዎም ፍልጠት፡ ሞያ፡ ክእለት፡ ጉልበት፡ ንምዕብልናን ግስጋስን ከሰጉምዎ ዝኸእሉ መንእሰያት ደቃ ስኢና ንጥፍኣት ገጸ ኣብ ትጎዓዘሉ ዘላ እዋን፡ ኢሳይያስ ከምቲ ልሙድ ኣመሉ ኣብ በዓል ነጻነት መበል 23 ዓመት <<ሓድሽ ቅዋም ክነድፍ>> ኢና ብምባል ዘቐረበ መደረ ኣኼባታት ፍጻሚ ኣካልን ማእከላይ መሪሕነትን ኤስደሊ ሽሕጣንን ላግጽን ምዃኑ ገምጊሙ።

ፈጻሚ ኣካልን ማእከላይ መሪሕነትን ኤስደሊ ብቐደም ተኸተል ኣብ ዘካየዱ ስሩዕ ኣኼባታቱ ኩሉ መዳያዊ ገምጋም ብድሕሪ ምክያድ ንመድረኻዊ ዕማማት ክገጥሙ ዝኸእሉ ኣገደሰቲ ፖሎቲካዊ ውሳኔታት ኣሕሊፎም።

### ንሓድነትን ምሕዝነትን ፖሎቲካዊ ውድባት ብዝምልከት፡-

ኤርትራዊ ስምረት ንደሞክራሲያዊ ለውጢ (ኤስደሊ) ብድሕሪ ሓድነታዊ ጉባኤ ሓሙሽተ ውድባት ምጽንባሉ፡ ቅኑዕ ኣርማ ስነትን ሓድነትን ተሓንጊጡ፡ ምስ ብርክት ዝበሉ ፖሎቲካዊ ውድባትን ምንቅስቓሳትን ከይተሓለለ ዕቱብ ዘተን ልዝባትን ኣካይዱዮ። ምስቶም ኣብ ፖሎቲካዊ መደብ ዕዮ ፍልልይ ዘይብሎም ናብ ፍጹም ሓድነት ብምብጻሕ ድልዳል ሕብረ-ብሄራዊ ደሞክራሲያዊ ውድብ ንምህናጽ፡ ምስቶም ዝተቐረረበ ራእይን ዕላማታትን ዘለዎም፡ ንነዊሕ ዝጠመተ ሰፊሕ ስትራተጂካዊ ግንባር ንምምስራት፡ ምስቶም ኣብ ምውዳቕ ስርዓት ህግደፍን ምምስራት መሰጋገሪ መንግስትን ጥራሕ ዝራኸብዎ ውድባት ድማ ብኡ ደረጃ ስጡም መድረኻዊ ምሕዝነት ብምፍጣር ዕምሪ ህግደፍ ንምሕጻር ብርቱዕ ጸዕርታት ከካይድ ጸኒሑዮ። ኣኼባታት ፈጻሚ ኣካልን ማእከላይ ሽማግሌን ኤስደሊ እዚ ጸዕርታት'ዚ ክበራታዕ ብድሕሪ ምውሳኖም ንዓኡ ዘገልግል ፖሊሲታት'ውን ሓንጻጸም ኣለው።

### ሓድሽ ጽላል ፖሎቲካዊ ውድባት ንምምስራት ዝምልከት፡-

ኣኼባታት ፈጻሚ ኣካልን ማ/መሪሕነትን ኤስደሊ ፖሎቲካዊ ውድባት ኤርትራ ካብ ፋሕ ዝበለ ኣተሃላልዎን ኣረኣኢያን ወጺኦም ብሓደ ኣንፈት ግብራዊ ዝኾነ ጸረ ህግደፍ ዘቐንዐ ዕማማት ንምዕማም፡ ብሓደ ፖሎቲካዊ ቻርተርን ሕገ-ህንጻን ዝግራሕ ጽላል ንምምስራት ኣብ ዘተካየደ ልዝባትን ዝተበጽሐ ስምምዓትን ናቱ እጃም ምጽዋቱ ግምጊሙ። ሕጂ'ውን ነቲ ዝተበጽሐ ፖሎቲካዊ ስምምዓት ናብ ሸቶኡ ንምብጻሕ ኩሉ ዝከኣሎ ክገብር ምዃኑ ወሲኑ።

### ኤርትራዊ ሃገራዊ ባይቶ ንደሞክራሲያዊ ለውጢ ብዝምልከት፡-

ኤርትራዊ ሃገራዊ ባይቶ ንደሞክራሲያዊ ለውጢ ካብ ዝብገስ ኣትሒዙ ኣብ ሰነዳቱ፡ ዝምድና ሕጋዊ ስርዓታቱን ትካላቱን ብዘሕዝ ዘይተነጸረን ኣብ ገሊኡ'ውን ንሕድሕዱ ዝጋራጮን ምዃኑ መዘኑ። በቲ ካልእ ሸነኽ ድማ መብዛሕቶም ሙሉእ ግዜኦም ክህቡ ዝግባእ ኣባላት ፈጻሚት ቤት ጽሕፈት ኣብ ውልቀ ዋናዮም ዝተጻምዱ፡ ከምኡ'ውን ኣብ ኣገዳሲ ጽፍሕታት ዝምደቡ ኣካላት ግብኡ መሰፈርትን መዓቀቲታትን ኣብ ክንዲ ዝግብረሎም ብድሊት ውድባትን ማሕበራትን ዝተመደቡ ብምዃናም፡ እዚ ኩሉ ተደማሚሩ ድማ ኤሃባደሊ ከምቲ ህዝቢ ዝተጸበዮ ክሰጉም ዘይምጽንሑ ንኹላትና ብሩህዮ። ኤሃባደሊ እዞም ሽግራት እዚኣቶም ከይተፈትሑ ሕጂ'ውን ብዘሕ ክሰጉም ስለ ዘይኸእል ካልኣይ ሃገራዊ ጉባኤ

ንምስንዳእ ተመዘዙ ዘሎ ኣሰናዳኢ ሸማግላ ነቶም ሓሊኹም ዝጸንሑ ሸግራት ንምእላይ ዝኸኸል ጽጺይ ራእይን መደባትን ሓዙ ክቐርብ ከም ዝግባእ ርእዩ። ኣኼባታት ፈጻሚ ኣካልን ማ/መሪሕነትን ኤስደላ ኣብ ምቛም ኣሰናዳኢ ሸማግላ ዝተራእየ ዘይፍትሓዊ ምምቕራሕ ተዓቕብኡ ዘመዝገበኳ እንተኾነ፡ ካልኣይ ሃገራዊ ጉባኤ ሸቶኡ ክሃርም፡ ኣሰናዳኢ ሸማግላ ሓዝዎ ዘሎ ዕማማት ንምዕዋት ካብኡ ክርከብ ዝኸኸል ምኽሪ፡ ብቐዓትን ሓገዝን ንምውፋይ ድልው ምዃኑ ኣረጋጊጹ።

መሪሕነት ኤርትራዊ ሃገራዊ ባይቶ ብብእዋኑ ክገብር ዝጸንሐ ዘይሰርዒታውን ዘይሕጋውን ውሳኔታት ወይ ምትእትታው ንሱ ዘሰዓቦ ክሳራታት ከይኣክል ሕጂ'ውን ኣብ ዑደት ሰሜን ኣሜሪካ ንጉዳይ በርጌሳዊ ማሕበራት ይኹን ዝምድናና ምስ ዝምልከቶም ኣካላት መንግስቲ ኢትዮጵያ ኣመልኪቱ ዝሃቦ መግለጺ ዘይሓላፍነታዊ ምዃኑ'ውን ተገንዚቡ። ኣኼባታት ፈጻሚ ኣካልን ማእከላይ መሪሕነትን እዚ መግለጺታት'ዚ ጸረ ውሳኔታት ናይቲ ባዕሉ ዝመርሖ ኤርትራዊ ሃገራዊ ባይቶ ብምዃኑ ድማ፡ ኣጥቢቐ እናወገዘ ብሓላፍነት ክሕተተሉ ከም ዝግባእ ርእዩ።

**ንጉዳይ መንእሰያትን ደቂ-ኣንስትዮን ብዝምልከት፡-**

ኣኼባታት ፈጻሚ ኣካልን ማ/መሪሕነትን ኤስደላ መንእሰያት ኤርትራ ብሓፈሻ ብድሕሪ ምርግጋጽ ሃገራዊ ነጻነት ኣብ ክንዲ ንትምህርት፡ ልምዓት፡ ግስጋስን ብልጽግናን ንኩናት፡ ቆይ ናይቲ ብውሑዳት ጉጅለ ዝፍለጥ ስርዓት ህግደፍ ንምምላእን መንብብር ውሑዳት መራሕቲ ንምጥጣሕን ፍጹም መወዳእታ ንዘይብሉ ባርነታዊ ኣገልግሎት ብምድራጎም፡ ብፍላይ ድማ ደቂ ኣንስትዮ መሕለፍ ግዜን መጋደንን ዝተፈላለዩ መኮንናት ክኾና ብሰንኪ ምፍራድን ከቢድ ቆጠባታት ምሕዳርም ተመልኪቱ። መፍትሒ ምስ ሰኣኑ ድማ ናብ ፈቓዶ ስደት ክውሕዙ፡ ኣብ ስደት'ውን ንኩሉ መልክዓት ግፍዕታትን ኢ-ሰብኣዊ ግህሰታትን ይጋለጹ ከም ዘለዉ ተገንዚቡ። ስደት ካብ ግዝያዊ መፍትሒ ሓሊፉ ዘላቑ ቅሳነትን ራህዋን ዘይምዃኑ፡ ብካልእ ገጽ'ውን ኣብ ኤርትራ ብዘይተሳትፎ መንእሰያትን ደቂ-ኣንስትዮን ምሉእ ዓወት ደሞክራሲያዊ ለውጢ ክረጋገጽ ስለ ዘይኸኸል፡ ተሳትፎኦም ኣብ ቃልሲ ንምዕዛዝ ከይተሓለለ ክጸዕት ምዃኑ ወሲኑ።

**ንጉዳይ ስደተኛታት ኤርትራውያን ብዝምልከት፡-**

ኣኼባታት ፈጻሚ ኣካልን ማ/መሪሕነትን ኤስደላ ኤርትራውያን ስደተኛታት ኣብ ዝተፈላለዩ ኩርንዓት ዓለም ዘጋጥሞም ዘሎ ማእለያ ዘይብሉ ኣስካሕካሒ ግፍዕታትን ግህሰታትን ኣዝዩ ንጹር ጉዳይ ከሎ፡ ክሳብ ሕጂ ግን ክንድ'ቲ ክብደቱ ግቡእ ቆላሕታ ማሕበረ-ሰብ ዓለም ዘይረኽበ ምዃኑ ተገንዚቡ። ኤስደላ ኣብ ስደተኛታት ዝበጸሕ ዘሎ ኩሉ-መዳያዊ ወጽዓታት ናብ ዝምልከቶም መንግስታዊ ኣካላትን ተጣብቐቲ ሰብኣዊ መሰላትን ንምብጻሕ እጃሙ ከበርክት ወሲኑ። ማሕበረ ሰብ ዓለም ብምልኡ ኣብ ልዕሊ ኤርትራውያን ዜጋታት ዝበጸሕ ዘሎ ዘሕዝን ወጽዓታት ንምውጋድ ግዲኡ ክጻወት ድማ መጻዋዕትኡ ኣቕሪቡ።

ኣብ ውሽጢ'ዚ ዓመትን መንፈቕንዚ ኤርትራዊ ስምረት ንደሞክራሲያዊ ለውጢ (ኤስደላ) ኣብቲ ከካየዶ ዝጸንሐ ኩሉ መዳያዊ ውድባዊ ንጥፊታት ብርቱዕን ድኹምን ጎንታቱ ብዕቱብ ገምጊሙ፡ ካልኣይ ጉባኤኡ ብመሰረት ሕገ-ህገጻ ኣብ ግዚኡ ክካየድ ብድሕሪ ምውሳኑ፡ ፈጻሚ ኣካል ንጉባኤ ዘዳሉ ኣሰናዳኢ ኮሚቴ ክምዘዝ ሓላፍነት ኣሰኪሙ። ክሳብ ዕለተ ጉባኤ ድማ መጻኢ መደባት ዕዮታቱ ሓንጺጹ፡ ካብ ውሽጡ ብደሞክራሲያዊ መንገዲ ፈጻሚ ኣካል መሪጹ ኣኼብኡ ብዓወት ዘዘሙ ኣሎ።

ዓወት ንፍትሓዊ ቃልሲ ህዝቢ ኤርትራ  
ስዕረትን ውድቀትን ንገባቲ ስርዓት ህግደፍ  
ዘለ-ኣለማዊ ዝኸርን ክብርን ንጀጋኑ ሰማእታት

ካልኣይ ስሩዕ ኣኼባ  
ማእከላይ መሪሕነት ኤስደላ  
06 ሰነ 2014